

ప్రభుత్వ మరియు ప్రైవేట్ ఉద్యోగులకు వ్యక్తిగత రుణాలు! సంప్రదించండి

అల్లెడీ లోన్ ఉండి ఎలిజబిలిటీ లేని వారు కూడా CIBIL 720+ ఉన్నట్లయితే సంప్రదించండి : 9848215040 - అశోక్ కుమార్ గౌడ్ శెట్టి.

జాతీయ తెలుగు దినపత్రిక RNI - TGTEL/25/A0348

సందేశ టైమ్స్

నిజం దాగదు - వార్త ఆగదు

సందేశం టైమ్స్
జాతీయ తెలుగు దిన పత్రిక

సందేశం టైమ్స్, జాతీయ తెలుగు దినపత్రిక నందు పనిచేయుటకు తెలంగాణ మరియు ఆంధ్రప్రదేశ్ రాష్ట్రాల నుండి జిల్లా నియోజకవర్గాల ఇన్చార్జిలను మరియు మండలాల వారిగా రిపోర్టర్లు కావలెను ఆసక్తి గలవారు సంప్రదించండి.
శుభ్ర వేంకటేశ్ గౌడ్ సీఈఓ
ఫోన్ నెంబర్ : 9052045 435,9542522611.

బుధవారం 11 ఫిబ్రవరి 2026	పేజీలు : 04	వెల : రూ 2/-	సంపుటి : 1 సంచిక : 255	ప్రచురణ : తెలంగాణ & ఆంధ్రప్రదేశ్	ఎడిటర్ : కాసే అమృత
--------------------------	-------------	--------------	------------------------	----------------------------------	--------------------



నేటితో ముగియనున్న GHMC పాలక మండలి గడువు: మూడు కార్పొరేషన్లుగా విభజించే దిశగా ప్రభుత్వం అడుగులు

హైదరాబాద్, సందేశం టైమ్స్ - రిపోర్టర్: దీనికి సంబంధించిన కార్యాలయ ఏర్పాట్లు సెట్టింగ్ వెంకటేశ్, గ్రేటర్ హైదరాబాద్ కుడా పూర్తయ్యాయని, విభజన ప్రక్రియ ముగిసిన అనంతరం రాబోయే ఆరు మండలి ఐదేళ్ల పదవీకాలం నేటితో నెలకొన్న కొత్త కార్పొరేషన్లుగా విభజించే దిశగా అధికారికంగా ముగియనుండటంతో నగరం నిర్వహించాలని ప్రభుత్వం భావిస్తోంది. ప్రత్యేకాధికారి పాలనలోకి వెళ్తుంది. ఈ పాలక మండలి గడువు ముగియడంతో నేపథ్యంలో, పరిపాలనా సౌలభ్యం మరియు పౌర సేవల వేగవంతం కోసం GHMCని మూడు మొదలవ్వడమే కాకుండా, ఈ విభజన వేరేర్వేరు కార్పొరేషన్లుగా విభజించే దిశగా తెలంగాణ ప్రభుత్వం కీలక నిర్ణయం ఎటువంటి ప్రభావం చూపుతుందనేది తీసుకోబోతున్నట్లు సమాచారం. ఇప్పటికే

తెలంగాణ పురపాలకుల రంగం సిద్ధం: 116 మున్సిపాలిటీలు, 7 కార్పొరేషన్లలో రేపే పోలింగ్.

నేడే పురపాలకులు: తెలంగాణలో ప్రారంభమైన మున్సిపల్ ఎన్నికల పోలింగ్

హైదరాబాద్, సందేశం టైమ్స్ - రిపోర్టర్: సెట్టింగ్ వెంకటేశ్, హైదరాబాద్: తెలంగాణ వ్యాప్తంగా మున్సిపల్ ఎన్నికల సమరం తుది ఘట్టానికి చేరుకుంది. రాష్ట్రంలోని 116 పట్టణ స్థానిక సంస్థలకు (7 మున్సిపల్ కార్పొరేషన్లు, 116 మున్సిపాలిటీలు) సంబంధించి నేడు (బుధవారం) పోలింగ్ జరుగుతోంది. ఉదయం 7 గంటలకే పోలింగ్ కేంద్రాల వద్ద ఓటర్లు క్యూ కట్టారు. సాయంత్రం వరకు సాగే ఈ పోలింగ్ ప్రక్రియలో అభ్యర్థుల భవిష్యత్తు బ్యాటల్ బాక్సులో నిక్షిప్తం కానుంది. రాష్ట్రవ్యాప్తంగా మొత్తం 8,203 కేంద్రాల్లో ఓటింగ్ జరుగుతోంది. ఓటర్ల భాగస్వామ్యం: మొత్తం 52.48 లక్షల మంది ఓటర్లు నేడు తమ ఓటు హక్కును వినియోగించుకున్నారు. భద్రత: పౌరదర్శక



పాలిటికల్ రాష్ట్ర ప్రయోజనాలే లక్ష్యంగా బాబు ఢిల్లీ పర్యటన

కేంద్ర మంత్రులతో సీఎం చంద్రబాబు కీలక భేటీ: ఏపీ అభివృద్ధిపై ఢిల్లీలో చర్చలు!

హైదరాబాద్, సందేశం టైమ్స్ ప్రతినిధి శెట్టి వెంకటేశ్: ఆంధ్రప్రదేశ్ ముఖ్యమంత్రి నారా చంద్రబాబు నాయుడు తన ఢిల్లీ పర్యటనలో భాగంగా ఈరోజు కేంద్ర మంత్రులతో వరుస భేటీలు నిర్వహిస్తున్నారు. రాష్ట్రానికి సంబంధించిన కీలక విభజన హామీలు, పెండింగ్లో ఉన్న నిధుల విడుదల మరియు అభివృద్ధి ప్రాజెక్టులపై ఆయన కేంద్రంతో చర్చిస్తున్నారు. ముఖ్యంగా పోలవరం ప్రాజెక్టు సమరించిన అంచనాల ఆమోదం, అమరావతి రాజధాని నిర్మాణానికి కేంద్ర సహాయం, మరియు వెనుకబడిన



మాజీ సీఎం జగన్ భద్రతపై వైసీపీ ఆందోళన

హైదరాబాద్, సందేశం టైమ్స్ - రిపోర్టర్: శెట్టి వెంకటేశ్, మాజీ ముఖ్యమంత్రి వైఎస్ జగన్మోహన్ రెడ్డి భద్రత అశాంతి వైఎస్సార్ కాంగ్రెస్ పార్టీ తీవ్ర ఆందోళన వ్యక్తం చేస్తూ, ఈ మేరకు పార్టీ రాష్ట్ర ప్రధాన కార్యదర్శి తలశిల రఘురాం కేంద్ర హోం శాఖకు ఒక అధికారిక లేఖను పంపారు. ఇటీవల జగన్ పర్యటనల సందర్భంగా తలెత్తిన భద్రతా లోపాలను ఈ లేఖలో ప్రధానంగా ప్రస్తావిస్తూ, గతంలో జరిగిన సంఘటనలపై సమగ్ర విచారణ చేపట్టాలని మరియు భవిష్యత్తులో ఇలాంటి భద్రతా పరమైన ఇబ్బందులు తలెత్తకుండా అత్యంత కట్టుదిట్టమైన చర్యలు

ఏపీలో లక్ష మంది పేదలకు ఉగాది కానుక: మార్చి 19న టిడీకో ఇళ్ల పంపిణీకి శ్రీకారం చుట్టనున్న ప్రభుత్వం


సందేశం టైమ్స్ ప్రతినిధి: ఆంధ్రప్రదేశ్ రాష్ట్రంలోని నిరుపేదల సొంతింటి కల సాకారం చేసే దిశగా కౌటమి ప్రభుత్వం ఉగాది పర్యటిని పురుస్కరించుకుని భారీ కానుకను సిద్ధం చేసింది, మార్చి 19న ఉగాది పండుగ సందర్భంగా రాష్ట్రవ్యాప్తంగా సుమారు ఒక లక్ష టిడీకో (TIDCO) ఇళ్లను అభివృద్ధి పంపిణీ చేయాలని ముఖ్యమంత్రి నారా

చంద్రబాబు నాయుడు నిర్ణయించారు, ఈ మెగా గృహప్రవేశాల కార్యక్రమంలో భాగంగా 300 చదరపు అడుగులు, 365 చదరపు అడుగులు మరియు 430 చదరపు అడుగుల విస్తీర్ణం కలిగిన ఇళ్లను పూర్తిస్థాయి మౌలిక సదుపాయాలతో ప్రభుత్వం అందజేయనుంది. గతంలో నిలిచిపోయిన ఈ ప్రాజెక్టుల కోసం హుడకో (HUDCO) నుండి దాదాపు రూ. 4,451 కోట్ల రుణాన్ని సమీకరించి నిర్మాణాలను వేగవంతం చేసిన ప్రభుత్వం, జూన్ 2026 నాటికి మొత్తం 2.61 లక్షల ఇళ్లను పూర్తి చేయడమే లక్ష్యంగా పెట్టుకుంది, ఇది రోజుస రాష్ట్రవ్యాప్తంగా అదనంగా 700 కొత్త అన్న క్యాంటీన్లను కూడా ప్రారంభించి పేదలకు తక్కువ ధరకే భోజనం అందించేందుకు ఏర్పాట్లు చేస్తోంది.

పసిడి ప్రేమికులకు ఊరట: వరుసగా రెండో రోజూ తగ్గిన బంగారం, వెండి ధరలు!

హైదరాబాద్, సందేశం టైమ్స్ ప్రతినిధి శెట్టి వెంకటేశ్: అంతర్జాతీయ మార్కెట్లలో ఏర్పడిన మార్పులు మరియు స్వీకరణ కారణంగా తెలుగు రాష్ట్రాల్లో బంగారం, వెండి ధరలు వరుసగా రెండో రోజూ కూడా క్షీణతను నమోదు చేశాయి. 2026, ఫిబ్రవరి 10వ తేదీ మంగళవారం నాటి వివరాల ప్రకారం, హైదరాబాద్, విజయవాడ, విశాఖపట్నం వంటి ప్రధాన నగరాల్లో 22 క్యారెట్ల 10 గ్రాముల బంగారం ధర సుమారు రూ. 71,150 వద్ద ఉండగా, 24 క్యారెట్ల స్వచ్ఛమైన బంగారం 10 గ్రాముల ధర రూ. 77,620 వద్ద కొనసాగుతోంది. వెండి ధర కూడా ఇదే బాబులో పయనిస్తూ కిలోకు రూ. 1,000 వరకు తగ్గి ప్రస్తుతం రూ. 91,000 వద్ద స్థిరంగా ఉంది. అంతర్జాతీయంగా డాలర్ బలోపేతం కావడం మరియు ఇన్వెన్టరీ పసిడిపై అమ్మకాల ఒత్తిడి పెంచడంతో ధరలు తగ్గుముఖం పట్టాయని మార్కెట్ నిపుణులు విశ్లేషిస్తున్నారు. అయితే పెళ్లిళ్ల సీజన్ కావడంతో ఈ స్వల్ప ధరల తగ్గింపు పనియోగదారులకు కొంత ఊరటనిస్తోంది. ఈ ధరలు కేవలం సూచికలు మాత్రమేనని, జిఎస్టీ మరియు మెకింగ్ ధరల కారణంగా స్థానిక జ్యూవెలరీ దుకాణాల్లో ధరల్లో స్వల్ప మార్పులు ఉండవచ్చని గమనించాలి.

ప్రపంచ కుబేరులు, రాజకీయ దిగ్గజాలను వణికిస్తున్న 'ఎవ్ స్ట్రీన్ ఫైల్స్': సెక్స్ కుంభకోణం వెనుక ఉన్న అసలు రహస్యాలివే!



హైదరాబాద్, సందేశం టైమ్స్ ప్రతినిధి: అమెరికాకు చెందిన హైనాన్యాయ మరియు శిక్షణాసంబంధించిన లైంగిక నేరగాడు జెఫ్రీ ఎవ్ స్ట్రీన్ కు సంబంధించిన అత్యంత రహస్య పత్రాలను 'ఎవ్ స్ట్రీన్ ఫైల్స్' అని పిలుస్తారు, ఈ కేసులో అమెరికా ప్రభుత్వం ఇటీవల విడుదల చేసిన దాదాపు 30 లక్షల పేజీల పత్రాలు, లక్షలాది ఫోటోలు మరియు వీడియోలు ఇప్పుడు ప్రపంచవ్యాప్తంగా కలకలం సృష్టిస్తున్నాయి, అసలు ఎవ్ స్ట్రీన్ ఫైల్స్ అంటే ఏమిటంటే... మైనర్ బాలికలను ట్రాఫికింగ్ చేసి, వారిని ప్రముఖ రాజకీయ నాయకులు, వ్యాపారవేత్తలు మరియు సెలబ్రిటీల వద్దకు పంపి లైంగిక వేధింపులకు గురిచేసిన నేటివర్క్ కు సంబంధించిన సాక్ష్యాధారాలు, ఈ ఫైల్స్ ఎవ్ స్ట్రీన్ తో సంబంధాలు ఉన్న వ్యక్తుల ఈ మెయిల్స్ ఫోన్ కాల్స్ వివరాల ప్రయోజన వివరాలు (స్ట్రీట్ లాగ్స్) మరియు విందు పార్టీల ఫోటోలు ఉన్నాయి, ఈ తాజా జాబితాలో అమెరికా మాజీ అధ్యక్షులు డొనాల్డ్ ట్రంప్ మరియు బిల్ క్లింటన్, మైక్రోసాఫ్ట్ వ్యవస్థాపకుడు బిల్ గేట్స్, టెస్లా అధినేత ఎలాన్ మస్క్, మెటా సీఈఓ మార్క్ జాకర్బర్గ్, బ్రిటన్ మాజీ యువరాజు ఆండ్రూ మరియు గూగుల్ సహ వ్యవస్థాపకుడు సెగీ బ్రిన్ వంటి దిగ్గజాల పేర్లు ప్రస్తావనకు వచ్చాయి, అంతేకాకుండా భారతీయ వ్యాపారవేత్త అనిల్ అంబానీ పేరు కూడా ఈ పత్రాల్లో ఉన్నట్లు పార్లమెంట్ రావడం గమనార్హం, రష్యా అధ్యక్షుడు


వ్లాదిమిర్ పుతిన్ పేరు కూడా వెయ్యికి పైగా సాక్షు ఈ పత్రాల్లో ఉందన్న సమాచారం సంచలనం రేపుతోంది, అయితే ఈ ఫైల్స్ పేరు ఉన్నంత మాత్రాన వారంతా నేరస్థులని అర్థం కాదని, కేవలం ఎవ్ స్ట్రీన్ తో ఏదో ఒక సందర్భంలో వారికి పరిచయం లేదా సంబంధం ఉందని మాత్రమే అర్థమని న్యాయ నిపుణులు స్పష్టం చేస్తున్నారు, 2019లో ఎవ్ స్ట్రీన్ జైలు గదిలో అనుమానాస్పద స్థితిలో మరణించినప్పటికీ ఈ ఫైల్స్ ద్వారా ఇన్నాక్షకు అతని వెనుక ఉన్న చివరి సామాజ్యం మరియు అందులో భాగస్వాములైన ప్రముఖుల వివరాలు ఒక్కొక్కటిగా బయటకు వస్తున్నాయి.



అల్లాదుర్గం ఐబీ చౌరస్తా వద్ద చిరుత కలకలం: భయాందోళనలో స్థానికులు

మెడక్ / అల్లాదుర్గం: ఫిబ్రవరి 11, బుధవారం (హైదరాబాద్, సందేశం టైమ్స్ - అసీల్ కుమార్) మెడక్ జిల్లా అల్లాదుర్గం మండల కేంద్రంలో చిరుత పులి సంచారం స్థానికులను తీవ్ర భయాందోళనలకు గురిచేస్తోంది. సోమవారం రాత్రి మండల పరిధిలోని ఐబీ చౌరస్తా వద్ద ప్రధాన రహదారి పక్కన చిరుత పులి కనిపించడంతో వాహనదారులు, గ్రామస్థులు ఒక్కసారిగా ఉలిక్కిపడ్డారు. అదృష్టవశాత్తూ ఈ ఘటనలో ఎవరికి ఎటువంటి హాని కలగలేదు. అయితే, జనసంచారం ఉన్న ప్రాంతానికి సమీపంలోనే చిరుత కనిపించడంతో చుట్టుపక్కల గ్రామ

ప్రజలు భయంతో వణికిపోతున్నారు. స్థానికులు వెంటనే శాఖ అధికారులకు సమాచారం అందించారు. అటవీ శాఖ అధికారుల హెచ్చరిక: సమాచారం అందుకున్న అటవీ అధికారులు క్షేత్రస్థాయిలో పరిశీలన చేపట్టారు. సమీప గ్రామ ప్రజలు, రైతులు ఒంటరిగా బయటకు వెళ్లవద్దని, ముఖ్యంగా రాత్రి సమయాల్లో అప్రమత్తంగా ఉండాలని సూచించారు. చిరుత కదలికలపై నిఘా ఉంచుతామని అధికారులు వెల్లడించారు.



విద్యార్థినిని మాయమాటలతో నమ్మించి పెళ్లి చేసుకున్న ఉపాధ్యాయుడు.. పోక్సో కేసు నమోదు!

మేడ్చల్ / పోచారం ప్రతినిధి: ఫిబ్రవరి 11, బుధవారం (హైదరాబాద్, సందేశం టైమ్స్) గురుశిష్యుల బంధానికి కళంకం తెస్తూ ఓ ఉపాధ్యాయుడు పదే తరగతి చదువుతున్న మైసర్ విద్యార్థినిని ప్రేమ పేరుతో వంచించి, రహస్యంగా పెళ్లి చేసుకున్న ఘటన మేడ్చల్-మల్కాజ్గిరి జిల్లాలో కలకలం రేపించింది. వివరాల్లోకి వెళితే.. ప్రేమ పేరుతో వంచన: పోచారం మున్సిపాలిటీ పరిధిలోని ఓ ప్రైవేట్ పాఠశాలలో పరీ మైటీస్ (27) ఫిజిక్స్ ఉపాధ్యాయుడిగా పనిచేస్తున్నాడు. అదే పాఠశాలలో పదే తరగతి చదువుతున్న ఓ విద్యార్థినికీ మాయమాటలు చెప్పి ప్రేమ వలలో దిండుకున్నాడు. ఈ క్రమంలోనే ఆ మైసర్ బాలికను రహస్యంగా వివాహం చేసుకున్నాడు. వెలుగులోకి వచ్చిన వైనం: సుమారు 20 రోజుల

క్రితం బాలిక మెడల్లో పసుపు తాడు ఉండటాన్ని గమనించిన తల్లి, కూతురిని నిలదీయడంతో అసలు విషయం బయటపడింది. ఆందోళనకు గురైన కుటుంబ సభ్యులు పాఠశాల యాజమాన్యాన్ని సంప్రదించగా, వారి నుంచి సరైన స్పందన రాకపోవడమే కాకుండా నిర్లక్ష్యంగా సమాధానం ఇచ్చినట్లు బాధితులు తెలిపారు. పోక్సో కేసు నమోదు: న్యాయం కోసం బాలిక తల్లిదండ్రులు స్థానిక పోలీసులను ఆశ్రయించారు. నిందితుడు పరీ మైటీస్ పోక్సో (POCSO) చట్టం కింద కేసు నమోదు చేసిన పోలీసులు, అతడిని అరెస్ట్ చేసి రిమాండ్ కు తరలించారు. విద్యార్థులకు విద్యాబుద్ధులు నేర్పాల్సిన ఉపాధ్యాయుడే ఇలాంటి అకృత్యానికి పాల్పడటంపై స్థానికంగా తీవ్ర నిరసన వ్యక్తమవుతోంది.



అమెరికా 'జీరో టారిఫ్' విధిస్తే క్రికెట్ మ్యాచ్ గెలిచేదేమో: పీయూష్ గోయల్ చమత్కారం

హైదరాబాద్, సందేశం టైమ్స్ ప్రతినిధి: భారత్ పై అమెరికా 'జీరో టారిఫ్లు' (సున్న శాతం సుంకాలు) విధించి ఉంటే, ఇటీవల జరిగిన టీ20 వరల్డ్ కప్ మ్యాచ్ లో అమెరికా విజయం సాధించి ఉండేదేమోనని కేంద్ర వాణిజ్య శాఖ మంత్రి పీయూష్ గోయల్ సరదాగా వ్యాఖ్యానించారు. ఢిల్లీలోని అమెరికా రాయబారి సెర్గియో గోర్ నివాసంలో జరిగిన ఒక కార్యక్రమంలో ఆయన ప్రసంగిస్తూ, వాణిజ్యాన్ని క్రికెట్ తో ముడిపెట్టి అందరినీ నవ్వించారు. శనివారం ముంబైలోని వాంఖుడే స్టేడియంలో భారత్, అమెరికా జట్ల మధ్య జరిగిన టీ20 ప్రపంచకప్ మ్యాచ్ లో భారత్ 29 పరుగుల తేడాతో విజయం సాధించిన సంగతి తెలిసిందే. దీనిపై గోయల్ స్పందిస్తూ, "క్రికెట్ గురించి పెద్దగా అవగాహన లేకపోయినా, అమెరికా జట్టు అద్భుతంగా ఆడింది. అయితే అమెరికా ప్రతినిధి సెర్గియో చెప్పినట్లు ఆ జట్టు

18 శాతం తేడాతో ఓడిపోయింది.. ఒకవేళ మీరు మా ఎగుమతులపై సుంకాలను (Tariffs) సున్నా శాతానికి తగ్గించి ఉంటే, బహుశా మ్యాచ్ మీరే గెలిచేవారేమో" అంటూ చమత్కరించారు. నిజానికి అమెరికాతో ఇటీవల కుదిరిన వాణిజ్య ఒప్పందం ప్రకారం భారతీయ వస్తువులపై సుంకాలు 50 శాతం నుండి 18 శాతానికి తగ్గాయి. ఈ 18 శాతం టారిఫ్ ను, అమెరికా ఓడిపోయిన 18 శాతం మార్కెట్ ను పోల్చుతూ మంత్రి చేసిన వ్యాఖ్యలు ఇప్పుడు సోషల్ మీడియాలో వైరల్ అవుతున్నాయి. భారత్-అమెరికా మధ్య ద్వైపాక్షిక సంబంధాలు బలోపేతమవుతున్న తరుణంలో, స్వేచ్ఛా వాణిజ్యానికి ప్రాధాన్యతనిస్తూనే ఇలాంటి స్వేచ్ఛాపూర్వక సంభాషణలు ఇరు దేశాల మధ్య సత్సంబంధాలను మరింత పెంచుతాయని విశ్లేషకులు అభిప్రాయపడుతున్నారు.

జననాయగన్' విడుదలకు తైన్ క్లియర్: కోర్టులో పిటిషన్ విత్ డ్రా చేసుకున్న నిర్మాతలు



హైదరాబాద్, సందేశం టైమ్స్ ప్రతినిధి: కోల్ హింద్ స్టార్ హీరో దళపతి విజయ్ చివరి చిత్రంగా ప్రచారంలో ఉన్న 'జననాయగన్'

సినిమా విడుదలకు ఉన్న అడ్డంకులు తొలగిపోతున్నాయి. ఈ చిత్రానికి సంబంధించి సెన్సార్ బోర్డు నిర్ణయానికి వ్యతిరేకంగా మద్రాసు హైకోర్టులో దాఖలు చేసిన పిటిషన్ ను ఉపసంహరించుకోవాలని నిర్మాతలు నిర్ణయించుకున్నారు. మంగళవారం ఈ మేరకు నిర్మాతలు దాఖలు చేసిన అభ్యర్థనను పరిగణనలోకి తీసుకున్న హైకోర్టు, పిటిషన్ ను విత్ డ్రా చేసుకునేందుకు అనుమతించింది. వాస్తవానికి ఈ చిత్రంలోని కొన్ని సన్నివేశాలపై సెన్సార్ బోర్డు అభ్యంతరాలు వ్యక్తం చేయడంతో పాటు కొన్ని కట్న సూచించింది, దీనిపై అప్పట్లో నిర్మాతలు న్యాయపోరాటానికి దిగారు. అయితే, ఇప్పుడు కోర్టు ప్రక్రియ వల్ల విడుదల మరింత ఆలస్యమయ్యే ప్రమాదం ఉందని భావించిన చిత్ర యూనిట్, బోర్డు సూచనల మేరకు మార్పులు చేసుకుని విడుదలకు సిద్ధమవ్వాలని నిశ్చయించుకుంది. కోర్టు అనుమతితో ఇప్పుడు సినిమాకు సెన్సార్ సర్టిఫికేట్ పొందే మార్గం సుగమమైంది, దీంతో త్వరలోనే ఈ భారీ పోలిటికల్ థ్రిల్లర్ ప్రేక్షకుల ముందుకు రానుంది. రాజకీయాల్లోకి పూర్తిస్థాయిలో ప్రవేశించనున్న విజయ్ నటిస్తున్న చివరి చిత్రం కావడంతో, ఈ సినిమా విడుదల కోసం ప్రపంచవ్యాప్తంగా ఉన్న ఆయన అభిమానులు ఎంతో ఆసక్తిగా ఎదురుచూస్తున్నారు

అసాధారణ సాహసం: 8 నెలల గర్భంతో షూటింగ్ లో పతకాల వేట సాగించిన మేఘన సజ్జనార్



హైదరాబాద్, సందేశం టైమ్స్ ప్రతినిధి: క్రికెట్లో రాణించాలంటే శారీరక దృఢత్వం, ఏకాగ్రత ఎంతో ముఖ్యం.. అలాంటిది ఎనిమిది నెలల గర్భంతో ఉండి కూడా అంతర్జాతీయ స్థాయిలో పతకాలు సాధించి భారత షూటర్ మేఘన సజ్జనార్ అసాధారణ సాహసం చేశారు. ఢిల్లీలోని డాక్టర్ కర్ణి సింగ్ షూటింగ్ రేంజ్ లో జరిగిన 'ఆసియా

షూటింగ్ ఛాంపియన్ షిప్ 2026'లో కర్ణాటకకు చెందిన 32 ఏళ్ల మేఘన తన అద్భుత ప్రదర్శనతో అందరినీ ఆశ్చర్యపరిచారు. మహిళల 10 మీటర్ల ఎయిర్ రైఫిల్ వ్యక్తిగత విభాగంలో ఆమె కాంస్య పతకాన్ని కైవసం చేసుకోగా, టీమ్ విభాగంలో భారత్ కు స్వర్ణ పతకాన్ని అందించడంలో కీలక పాత్ర పోషించారు. గర్భధారణ సమయంలో శరీర బరువు, కేంద్ర గురుత్వాకర్షణ (Centre of gravity) నిరంతరం మారుతుండటంతో షూటింగ్ భాజషన్ మార్పుకోవడం, బరువైన షూటింగ్ జాకెట్లను ధరించడం వంటి అనేక సవాళ్లను ఆమె ఎదుర్కొన్నారు. అయినప్పటికీ వైద్యుల సలహాలు పాటిస్తూ, టెన్నిస్ దిగ్గజం సెరినా విలియమ్స్ ను స్ఫూర్తిగా తీసుకుని వట్టుదలతో బరిలోకి దిగి విజయం సాధించారు. మ్యాచ్ సమయంలో కడుపులో శిశువు కదులుతున్నా ఏకాగ్రత కోల్పోకుండా లక్ష్యాన్ని ఛేదించడం విశేషం. మేఘన సాధించిన ఈ విజయం కేవలం క్రీడా పతకం మాత్రమే కాదు, మహిళల సంకల్ప బలానికి నిదర్శనమని క్రీడాకారులు, అభిమానులు ప్రశంసల వర్షం కురిపిస్తున్నారు



కిసరగుట్ట బ్రహ్మాత్మవాలకు ముఖ్యమంత్రికి ఆహ్వానం

హైదరాబాద్, సందేశం టైమ్స్ - ప్రత్యేక ప్రతినిధి: తెలంగాణ రాష్ట్ర ముఖ్యమంత్రి రేవంత్ రెడ్డి గారిని మంగళవారం రాష్ట్ర దేవదాయ శాఖ మంత్రి కొండా సురేఖ గారు మర్యాదపూర్వకంగా కలిసి, ఆలయ ప్రధాన అర్చకులు పాల్గొన్నారు. అర్చకులు త్వరలో జరగనున్న "కిసరగుట్ట మహా శివరాత్రి బ్రహ్మాత్మవాల-2026" వేడుకలకు రావాల్సిందిగా సాదరంగా ఆహ్వానించారు. ఈ సందర్భంగా ముఖ్యమంత్రికి బ్రహ్మాత్మవాల ఆహ్వాన పత్రాన్ని అందజేసిన మంత్రి, ఈ వేడుకల ప్రాముఖ్యతను మరియు భక్తుల కోసం చేస్తున్న ఏర్పాట్లను వివరించారు. ఈ కార్యక్రమంలో మంత్రితో పాటు దేవదాయ శాఖ కమిషనర్ హరీష్, ఆలయ కార్యనిర్వహణాధికారి (ఈవో) సుధాకర్ రెడ్డి, ఆలయ ధర్మకర్తల మండలి చైర్మన్ వెంకటేశ్ మరియు కిసరగుట్ట ముఖ్యమంత్రికి ఆశీర్వాదాలు అందించి, ఆలయ తీర్థప్రసాదాలను అందజేశారు. కిసరగుట్ట క్షేత్రంలో మహా శివరాత్రి పర్వదినాన్ని పురస్కరించుకుని నిర్వహించే ఈ వార్షిక బ్రహ్మాత్మవాలను అత్యంత వైభవంగా నిర్వహించేందుకు ప్రభుత్వం మరియు ఆలయ కమిటీ అన్ని రకాల చర్యలు తీసుకుంటున్నట్లు ఈ సందర్భంగా అధికారులు వెల్లడించారు.



వేములవాడ రాజన్న జాతరకు ముఖ్యమంత్రికి ఆహ్వానం

హైదరాబాద్, సందేశం టైమ్స్ - ప్రత్యేక ప్రతినిధి: తెలంగాణ రాష్ట్ర క్షేత్రం నుండి వచ్చిన అర్చకులు ముఖ్యమంత్రికి వేద ఆశీర్వాదాలు అందించి, స్వామివారి శేషవస్త్రం మరియు తీర్థప్రసాదాలను అందించి, స్వామివారి శేషవస్త్రం మరియు తీర్థప్రసాదాలను అందించారు. దక్షిణ కాశీగా పేరుగాంచిన వేములవాడలో మహా శివరాత్రి పర్వదినాన్ని పురస్కరించుకుని నిర్వహించే ఈ జాతరను అత్యంత వైభవంగా భక్తులకు ఎలాంటి ఇబ్బందులు కలగకుండా నిర్వహించాలని ముఖ్యమంత్రి ఈ సందర్భంగా అధికారులను ఆదేశించారు. అలాగే ప్రభుత్వం ఈ ఆలయ అభివృద్ధి కోసం ఇప్పటికే సుమారు రూ. 700 కోట్లతో మ్యాస్టర్ ప్లాన్ సిద్ధం చేసిందని, పనులను వేగవంతం చేయాలని కూడా ఆయన సూచించారు.

పీఎంజీఎస్ వై-4: రాష్ట్రంలో 642 కి.మీ. మేర కొత్త రహదారుల నిర్మాణానికి కసరత్తు



హైదరాబాద్, సందేశం టైమ్స్ ప్రతినిధి: ప్రధాన మంత్రి గ్రామ సడక్ యోజన (PMGSY) నాలుగవ దశలో భాగంగా తెలంగాణ రాష్ట్రంలోని రోడ్డు సౌకర్యం లేని 227 అవాస ప్రాంతాలను కలుపుతూ 642 కిలోమీటర్ల మేర కొత్త రహదారుల నిర్మాణానికి కేంద్ర ప్రభుత్వానికి ప్రతిపాదనలు పంపాలని రాష్ట్ర ప్రభుత్వం కిలక నిర్ణయం తీసుకుంది. మంగళవారం డాక్టర్ బి.ఆర్. అంబేద్కర్ సచివాలయంలో ప్రభుత్వ ప్రధాన కార్యదర్శి కె. రామకృష్ణ రావు అధ్యక్షతన జరిగిన రాష్ట్ర స్టాయి స్టాండింగ్ కమిటీ సమావేశంలో ఈ మేరకు ప్రతిపాదనలను సిద్ధం చేశారు. ఈ సమావేశంలో ప్రత్యేక ప్రధాన కార్యదర్శి వికాస్ రాజ్, ముఖ్య కార్యదర్శి ఎన్. శ్రీధర్ తదితర ఉన్నతాధికారులు పాల్గొని పనుల పురోగతిపై చర్చించారు. ఈ సందర్భంగా పీ.ఎన్ రామకృష్ణ రావు మాట్లాడుతూ, గత మూడు దశల్లో మంజూరైన రహదారులు, వంతెనల నిర్మాణాలను విజయవంతంగా పూర్తి చేశామని, తాజా నాలుగవ దశలో 227 అవాసాలకు పక్కా రోడ్ల సౌకర్యం కల్పించేలా 642.28 కిలోమీటర్ల మేర పనుల కోసం నిధులు కోరనున్నట్లు వెల్లడించారు. కాగా, ఈ ప్రతిపాదనల్లో 34 పనులకు సంబంధించి 148 కిలోమీటర్ల మేర అటవీ శాఖ అనుమతులు రావాల్సి ఉందని, మిగిలిన మార్గాల్లో వంతెనల నిర్మాణాలకు సంబంధించిన డిపీఆర్ (DPR)లను మరో వారం రోజుల్లో పూర్తి చేస్తామని పంచాయతీ రాజ్ ముఖ్య కార్యదర్శి శ్రీధర్ ఈ సమావేశంలో వివరించారు.

మున్సిపల్ ఎన్నికల నగారా సూర్యాపేటలో సర్వం సిద్ధం



హైదరాబాద్, సందేశం టైమ్స్ ప్రతినిధి: సూర్యాపేట జిల్లాలో మున్సిపల్ ఎన్నికల నిర్వహణకు అధికార యంత్రాంగం అన్ని కట్టుదిట్టమైన ఏర్పాట్లు పూర్తి చేసిందని, ఓటర్లు తమ ఓటు హక్కును బాధ్యతగా వినియోగించుకోవాలని జిల్లా ఎన్నికల అధికారి, కలెక్టర్ తేజస్ నందీ లాల్ పవార్ మంగళవారం ఒక ప్రకటనలో పిలుపునిచ్చారు. జిల్లాలోని సూర్యాపేట, కోడూడ, హుజూర్ నగర్, నేరేడుచర్ల, తిరుమలగిరి మున్సిపాలిటీలలోని 141 వార్డులలో బుధవారం (ఫిబ్రవరి 11) ఉదయం 7:00 గంటల నుండి సాయంత్రం 5:00 గంటల వరకు పోలింగ్ జరుగుతుందని, ఈ ప్రక్రియ నిష్పక్షపాతంగా, పారదర్శకంగా సాగేలా చర్యలు తీసుకున్నామని ఆయన స్పష్టం చేశారు. ఎన్నికల విధులకు సంబంధించి 448 మంది పోలింగ్ అధికారులు, 448 మంది ఏపీఓలు, 1,340 మంది ఓపీఓలతో పాటు 51 మంది జోనల్ అధికారులు, 48 మంది రూల్ అధికారులను నియమించామని, శాంతిభద్రతల పరిరక్షణ కోసం భారీ పోలీస్ బందోబస్తుతో పాటు 10 ఎస్ఎస్ టి, 16 ఎఫ్ ఎస్ టి బృందాలను రంగంలోకి దించామని తెలిపారు. ఓటర్లు తమ గుర్తింపు కోసం ఓటర్ కార్డుతో పాటు ఆధార్, డ్రైవింగ్ లైసెన్స్, పాన్ కార్డు, పాస్పోర్ట్ లేదా ఉపాధి హామీ కార్డు వంటి ప్రభుత్వం గుర్తించిన ఏదేని ఒక గుర్తింపు కార్డును తప్పనిసరిగా వెంట తెచ్చుకోవాలని సూచించారు. 55 మంది మైక్రో అబ్జర్వర్ల పర్యవేక్షణలో వెబ్ క్యాన్సింగ్ ఏర్పాట్లు కూడా చేశామని, ఎన్నికల సామగ్రి తరలింపుకు 48 బస్సులను సిద్ధం చేశామని వివరించారు. ఈ మేరకు కలెక్టర్ ఎస్పీ మరియు జనరల్ అబ్జర్వర్ పాండవన్తో కలిసి ఎస్పీ ఇంజనీరింగ్ కాలేజీలోని డిప్యూటీ సెంట్రల్ సెంటర్లను సందర్శించి ఏర్పాట్లను క్షణంగా పరిశీలించారు. ఈ కార్యక్రమంలో ఆర్డీఓ వేణుమాధవ్, మున్సిపల్ కమిషనర్ హనుమంత రెడ్డి తదితర అధికారులు పాల్గొన్నారు.

కేంద్ర ఆర్థిక వివక్షపై మంత్రి తుమ్మల ధ్వజం: తెలంగాణ నిధుల్లో భారీ కోత

హైదరాబాద్, సందేశం టైమ్స్ ప్రతినిధి: కేంద్ర ప్రభుత్వం అనుసరిస్తున్న ఆర్థిక విధానాలు దక్షిణాది రాష్ట్రాల పట్ల, ముఖ్యంగా తెలంగాణ పట్ల తీవ్ర వివక్షతో కూడి ఉన్నాయని రాష్ట్ర వ్యవసాయ శాఖ మంత్రి తుమ్మల నాగేశ్వరరావు ఘాటుగా విమర్శించారు. మంగళవారం ఆయన ఒక ప్రకటన విడుదల చేస్తూ, "వికసిత్ భారత్" అనే నినాదం కేవలం మాటలకే పరిమితమైందని, ఆచరణలో తెలంగాణ అభివృద్ధిని కేంద్రం అడ్డుకుంటోందని ధ్వజమెత్తారు. దేశ ఆదాయానికి దక్షిణాది రాష్ట్రాలు వెన్నెముకగా నిలుస్తున్నాయని, 2018-23 మధ్య కాలంలో దేశవ్యాప్తంగా వసూలైన రూ.90.80 లక్షల కోట్ల పన్నుల్లో దక్షిణాది వాటా రూ.22.86 లక్షల కోట్లు (పావు వంతుకు పైగా) ఉంటే, తిరిగి ఇచ్చింది మాత్రం కేవలం 16.3 శాతం మాత్రమేనని గణాంకాలతో సహా వివరించారు. ముఖ్యంగా పన్నుల రూపంలో చెల్లించే ప్రతి రూపాయికి ఉత్తరాది రాష్ట్రాలైన బీహార్, యూపీలకు 4 రూపాయల చొప్పున ఇస్తూ, దక్షిణాదికి మాత్రం కేవలం 30 పైసలే ఇవ్వడం ఆర్థిక సమాఖ్య స్ఫూర్తిపై దాడి అని ఆయన పేర్కొన్నారు. తెలంగాణ గణాంకాలను ప్రస్తావిస్తూ, 2024-25 ఏడాదికి గాను రాష్ట్రం నుంచి కేంద్రానికి రూ.1,33,208 కోట్ల ఆదాయం వెళ్తుంటే, తిరిగి రాష్ట్రానికి పన్నుల వాటా, గ్రాంట్లు, పథకాల రూపంలో కలిపి కేవలం రూ.51,725 కోట్లు మాత్రమే అందుతున్నాయని పార్లమెంట్ సాక్షిగా కేంద్రమే ఒప్పుకుందని గుర్తు చేశారు. జీఎస్టీ సవరణల వల్ల ఏటా రూ.8 వేల కోట్లు, ఆర్థిక సంఘం నిధుల్లో కోత వల్ల మరో రూ.5 వేల కోట్ల స్వంప వాటిల్లుతోందని ఆవేదన వ్యక్తం చేశారు. కేంద్రంలో ఉన్న పాలకుల రాజకీయ ప్రయోజనాల కోసమే బీజేపీయేతర రాష్ట్రాలను బలహీనపరుస్తున్నారని, ఇది కేవలం ఆర్థిక సమస్య కాక రాజకీయ కుట్ర అని ఆరోపించారు. తెలంగాణ నుంచి ప్రాతినిధ్యం వహిస్తున్న బీజేపీ ఎంపీలు, కేంద్ర మంత్రులు రాష్ట్రానికి జరుగుతున్న అన్యాయాన్ని ప్రశ్నించకపోగా, ప్రజల నుండి టోల్ వసూలు చేసే రహదారులను కూడా తమ గొప్పలుగా చెప్పుకోవడం సిగ్గుచేటని విమర్శించారు. ఇప్పటికైనా కేంద్రం తన ద్వంద్వ వైఖరిని వీడి, ఫెడరలిజాన్ని గౌరవిస్తూ తెలంగాణకు రావాల్సిన న్యాయమైన వాటా ఇవ్వాలని, లేనిపక్షంలో అభివృద్ధి నినాదాలు ఉత్కృతివే అవుతాయని మంత్రి తుమ్మల హెచ్చరించారు.

డిప్యూటీ సెంట్రల్ ను తనిఖీ చేసిన మున్సిపల్ కమిషనర్ టి.కె. శ్రీదేవి: ఎన్నికల విధుల్లో అలసత్వం వద్దు.

మున్సిపల్ ఎన్నికల పర్యవేక్షణ



హైదరాబాద్, సందేశం టైమ్స్ ప్రతినిధి: ఒక్కరు సమన్వయంతో, బాధ్యతతో అందించి స్వాగతం పలికారు మరియు జిల్లాలో మున్సిపాలిటీ ఎన్నికల నేపథ్యంలో సంగరెడ్డి వ్యవహారాలను, ముఖ్యంగా పోలింగ్ నిష్పక్షిత ఎన్నికల నిర్వహణ కోసం చేపట్టిన మరియు ఇన్సూఫర్ మున్సిపాలిటీలో ఏర్పాటు పైసెడింగ్ అధికారులు ఎన్నికలు పారదర్శకంగా, కట్టుదిట్టమైన నిర్వహణ కోసం చేపట్టిన మున్సిపల్ కమిషనర్ టి.కె. శ్రీదేవి గారు సందర్శించి, ఎన్నికల నిర్వహణను సూచించడమే కాకుండా వారు చేయాల్సిన ఏర్పాట్లపై వివరాలను అడిగి తెలుసుకున్నారు. ఇదే క్రమంలో జిల్లా కలెక్టర్ పి. సామ్రా పంపిణీ తీరును ప్రత్యక్షంగా పర్యవేక్షించారు; ఈ సందర్భంగా ఆమె ప్రావిణ్య గారు కమిషనర్ టి.కె. శ్రీదేవిని మాట్లాడుతూ ఎన్నికల విధుల్లో పాల్గొనే ప్రతి మర్యాదపూర్వకంగా కలిసి పుష్కరుచ్ఛం



మీ వేషాలు తగలెయ్యా..! మా కోసం కాదు.. ఇదంతా బంగ్లా కోసమేనంటూ పాక్ కవరింగ్

ఐసీసీ నిరయంతో పాక్ వెనకడుగు: టీ20 వరల్డ్ కప్ లో భారత్ తో మ్యాచ్ కు సై

హైదరాబాద్, సందేశం టైమ్స్ - రిపోర్టర్: శెట్టి వెంకటేష్
 టీ20 వరల్డ్ కప్ 2026లో భాగంగా భారత్ తో జరగాల్సిన మ్యాచ్ ను బహిష్కరిస్తామంటూ ప్రగల్భాలు పలికిన పాకిస్తాన్ చివరకు వెనక్కి తగ్గింది, భద్రతా కారణాలతో భారత్ లో పర్యటించేందుకు నిరాకరించిన బంగ్లాదేశ్ ను ఐసీసీ టోర్నీ నుంచి తొలగించగా ఆ దేశానికి మద్దతుగా ఫిబ్రవరి 15న టీమిండియాతో జరగాల్సిన మ్యాచ్ ను బాయ్ కాట్ చేయాలని పాక్ ప్రభుత్వం తొలుత నిర్ణయించుకుంది. ఈ క్రమంలో పాకిస్తాన్ క్రికెట్ బోర్డు (పీసీబీ) ఐసీసీ ముందు పెట్టిన మూడు ప్రధాన డిమాండ్లను ఐసీసీ నిర్వహించడానికి తీరస్కరించడంతో పాక్ దిగిరాక తప్పలేదు, ఐసీసీతో పాటు శ్రీలంక మరియు బంగ్లాదేశ్ క్రికెట్ బోర్డు అధికారుల చర్చల అనంతరం పాక్ తన నిర్ణయాన్ని మార్చుకుని యధావిధిగా భారత్ తో మ్యాచ్ ఆడేందుకు అంగీకరించింది. అయితే ఈ పరిణామంపై పీసీబీ చైర్మన్ మొహిన్ నఖ్వీ వింతగా స్పందిస్తూ తాము తీసుకున్న నిర్ణయం కేవలం బంగ్లాదేశ్ కు న్యాయం చేయడానికేనని, ఇందులో పాక్ స్వలాభం లేదని మరియు బంగ్లా కోరిక మేరకే తాము భారత్ తో తలపడుతున్నామని కవరింగ్ చేసుకునే ప్రయత్నం చేశారు. ఐసీసీ తన డిమాండ్లను తోసిపుచ్చినప్పటికీ పరువు కాపాడుకోవడానికి నఖ్వీ చేసిన ఈ వ్యాఖ్యలపై క్రికెట్ అభిమానులు నెట్టింట సెటైర్లు వేస్తున్నారు, ప్రపంచం ముందు పరువు పోయినా ఇంకా పోజులు కొడుతున్నారంటూ పాక్ బోర్డు తీరును నెటిజన్లు తీవ్రంగా విమర్శిస్తున్నారు.

తాజా క్రీడా వార్తలు


టీ20 వరల్డ్ కప్ 2026 గ్రూపుల వారీగా జట్ల వివరాలు, భారత్ మరియు శ్రీలంక సంయుక్తంగా నిర్వహిస్తున్న పదో ఎడిషన్ టీ20 వరల్డ్ కప్ 2026లో మొత్తం 20 దేశాలు బరిలోకి దిగుతుండగా, ఐసీసీ ఈ జట్లను నాలుగు గ్రూపులుగా వర్గీకరించింది. గ్రూప్-Aలో డిఫెండింగ్ ఛాంపియన్ భారత్, పాకిస్తాన్, యూఎస్ఎ, నెదర్లాండ్స్ మరియు నమీబియా జట్లు తలపడుతుండగా, గ్రూప్-Bలో ఆతిథ్య శ్రీలంకతో పాటు ఆస్ట్రేలియా, ఐర్లాండ్, జింబాబ్వే మరియు ఒమన్ జట్లు ఉన్నాయి. ఇక గ్రూప్-Cలో ఇంగ్లాండ్, వెస్టిండీస్, నేపాల్, స్కాట్లాండ్ మరియు ప్రపంచకప్ లోకి కొత్తగా అడుగుపెట్టిన ఇటలీ దేశాలు పోటీ పడుతుండగా, అత్యంత కఠినమైన 'గ్రూప్ ఆఫ్ డెత్'గా పిలవబడుతున్న గ్రూప్-Dలో సౌత్ ఆఫ్రికా, న్యూజిలాండ్, అఫ్ఘానిస్తాన్, కెనడా మరియు యూఏఈ జట్లు ఉన్నాయి. ఫిబ్రవరి 7 నుంచి ప్రారంభమైన ఈ మెగా టోర్నీలో ప్రతి గ్రూప్ నుండి టాప్-2లో నిలిచిన జట్లు సూపర్-8 దశకు చేరుకుంటాయని, ఇప్పటికే గ్రూప్-Aలో భారత్ మరియు పాకిస్తాన్ తమ తొలి మ్యాచ్ లో విజయాలు సాధించి పాయింట్ల పట్టికలో ముందంజలో ఉన్నాయని క్రీడా విశ్లేషకులు పేర్కొంటున్నారు.



ఐపీఎల్ ఛాంపియన్ ఆర్సీబీ కొనుగోలుకు దిగ్గజ సంస్థల పోటీ: 16 వేల కోట్ల రూపాయలకు పైగా బిడ్లు

హైదరాబాద్, సందేశం టైమ్స్ - రిపోర్టర్: శెట్టి వెంకటేష్
 ఐపీఎల్ ఛాంపియన్ ఆర్సీబీ కొనుగోలుకు దిగ్గజ సంస్థల పోటీ: 16 వేల కోట్ల రూపాయలకు పైగా బిడ్లు
 ఇండియా అధినేత అదర్ పూనావాలా మరియు మణిపాల్ గ్రూప్ రంజన్ పాయ్ కూడా ఈ జాబితాలో ప్రముఖంగా ఉన్నారు. వీరితో పాటు టైమ్స్ గ్రూప్, ఈక్వాలిటీ ప్రైవేట్ క్యాపిటల్ (EQT Private Capital), కాప్రి గ్లోబల్, వాషింగ్టన్ ప్రీడమ్ యజమాని సంజయ్ గోవిల్ మరియు అజీమ్ ప్రేమ్జీకి చెందిన ప్రేమ్జీ ఇన్వెస్ట్ సంస్థలు ఆర్సీబీ కొనుగోలుకు ఆసక్తి కనబరుస్తూ ఫార్మ్ లిస్ట్ లో నిలిచినట్లు ఈఎస్పీఎన్ క్రికెట్ ఇన్ఫో కథనం వెల్లడించింది. 2025లో తొలిసారి ఐపీఎల్ ట్రాన్సిజన్ గెలవడం మరియు విరాట్ కోహ్లా వంటి స్టార్ ఆటగాళ్ల బ్రాండ్ విలువ కారణంగా ఆర్సీబీ విలువ భారీగా పెరిగిందని, మార్చి 31లోపు ఈ విక్రయ ప్రక్రియ పూర్తి కావచ్చని క్రీడా విశ్లేషకులు భావిస్తున్నారు.

గుండె గమనాన్ని ముందే చూపే 'క్యాల్షియం స్కోర్': ప్రాణాలు కాపాడే ముందస్తు హెచ్చరిక



హైదరాబాద్, సందేశం టైమ్స్ - రిపోర్టర్: శెట్టి వెంకటేష్
 మన శరీరంలో గుండె ఒక నిరంతర యంత్రం లాంటిదని, అయితే మనకు తెలియకుండానే గుండెకు రక్తాన్ని సరఫరా చేసే ధమనుల్లో కొవ్వు, కొలెస్ట్రాల్ తో పాటు క్యాల్షియం నిక్షేపాలు (ప్రాడర్ లాంటి గడ్డలు) పేరుకుపోతుంటాయని, వీటినే 'ప్లాక్' అని పిలుస్తారని వైద్య నిపుణులు హెచ్చరిస్తున్నారు. ఈ ప్లాక్ పెరిగే కొద్దీ రక్తనాళాలు ఇరుకుగా మారి రక్త ప్రసరణకు ఆటంకం కలిగిస్తాయి, ఇది చివరికి ఎటువంటి ముందస్తు లక్షణాలు లేకుండానే ఆకస్మిక గుండెపోటుకు దారితీస్తుంది, అయితే ఇలాంటి ప్రమాదాన్ని ఎప్పుడో జరగకముందే గుర్తించేందుకు 'కోరోనరీ ఆర్టరీ క్యాల్షియం (CAC) టెస్ట్' లేదా 'క్యాల్షియం స్కోరింగ్' అనే ఒక అద్భుతమైన హార్ట్ స్కాన్ అందుబాటులోకి వచ్చింది.

ఇది ఒక ప్రత్యేకమైన సిటీ స్కాన్ (CT Scan) ద్వారా నిర్వహించే నొప్పి లేని ప్రక్రియ అని, ఇందులో రక్తనాళాల్లో పేరుకుపోయిన క్యాల్షియం పరిమాణాన్ని బట్టి 'క్యాల్షియం స్కోర్' అనే సంఖ్యను లెక్కిస్తారని, ఈ స్కోరు 0 (సున్నా) ఉంటే గుండె రక్తనాళాలు క్లీన్ గా ఉన్నాయని మరియు రాబోయే 5 నుండి 5 ఏళ్లలో గుండెపోటు వచ్చే అవకాశం చాలా తక్కువని అర్థం చేసుకోవచ్చని వైద్యులు వివరిస్తున్నారు. ఒకవేళ ఈ స్కోరు 1-100 మధ్య ఉంటే స్వల్ప ప్రమాదం అని, 100-400 ఉంటే మధ్యస్థ ప్రమాదం అని, మరియు 400 దాటితే అత్యంత ప్రమాదకర స్థాయిగా భావించి తక్షణమే జీవనశైలి మార్పులు మరియు మందులు ప్రారంభించాలని వారు సూచిస్తున్నారు. ముఖ్యంగా కుటుంబంలో గుండె జబ్బుల చరిత్ర ఉన్నవారు, మధుమేహం, అధిక రక్తపోటు ఉన్నవారు ఈ పరీక్ష చేయించుకోవడం ద్వారా గుండె ఆరోగ్యాన్ని ముందే అంచనా వేయవచ్చునని, అతి తక్కువ ఖర్చుతో మరియు కేవలం 10-15 నిమిషాల్లో పూర్తయ్యే ఈ స్కాన్ భవిష్యత్తులో వచ్చే భారీ ప్రాణాపాయాల నుంచి రక్షణ కల్పిస్తుందని ఆరోగ్య రంగ నిపుణులు పేర్కొంటున్నారు. ఈ పరీక్ష కేవలం వ్యాధిని గుర్తించడమే కాకుండా, మనం ఎలాంటి జాగ్రత్తలు తీసుకోవాలో దిశానిర్దేశం చేసే ఒక 'ముందస్తు హెచ్చరిక' లాంటిదని, సామాన్యుల సైతం తమ గుండె స్థితిగతులను తెలుసుకునేందుకు ఇది ఒక చక్కని మార్గమని సందేశం టైమ్స్ పాఠకులకు తెలియజేస్తున్నాము.